



PUBLISHED FROM KURNOOL ఎడిటర్ : ఆవుల విజయ భాస్కర రెడ్డి శుక్రవారం 04-07-2025 సంపుటి : 07 సంచిక : 53 పేజీలు : 8 వెల : రూ 3-00

మనం కలిసి ప్రయాణిస్తున్నాం.. ఘానాతో ప్రధాని మోదీ



అక్ర (ఘనా) జూలై 3 : రాబోయే ఐదేళ్లలో భారత్ - ఘనా దేశాలు వాణిజ్యాన్ని రెట్టింపు చేయాలని లక్ష్యంగా పెట్టుకున్నాయని ప్రధాని నరేంద్ర మోదీ అన్నారు. భారతదేశం, ఘనాకు కేవలం భాగస్వామి మాత్రమే కాదని ఇరుదేశాలు కలిసి జోడిగా అభివృద్ధి పథంలో ముందుకు సాగుతున్నాయని తెలిపారు. భారత కంపెనీలు ఘనాలో దాదాపు 900 ప్రాజెక్టులలో రెండు బిలియన్ డాలర్లు పెట్టుబడిగా పెట్టాయని మోదీ చెప్పారు. ఐదు రోజుల పర్యటనలో భాగంగా ప్రధాని నరేంద్రమోదీ పశ్చిమ ఆఫ్రికాలోని ఘనా దేశంలో పర్యటిస్తున్నారు. ఈ సందర్భంగా ఘనాలో ప్రధాని మోదీకి ఆ దేశ ప్రతినిధులు, ప్రజల నుంచి సాదర స్వాగతం లభిస్తోంది. ప్రధాని మోదీ, ఘనా అధ్యక్షుడు జాన్ ద్రామాని మహామాతో పలు భాగస్వామ్య అంశాలపై చర్చించారు. ఇండియా.. ఘనాతో యూపీబి డిజిటల్ చెల్లింపుల విధానాన్ని పంచుకునేందుకు సిద్ధంగా ఉందని ఈ సందర్భంగా మోదీ చెప్పారు. ఉగ్రవాదం మానవాళికి శత్రువని.. ఇరు దేశాలు స్పష్టం చేశాయని, ఉగ్ర ముప్పును ఎదుర్కోవడంలో పరస్పర సహకారాన్ని మరింత బలోపేతం చేయాలని నిర్ణయించినట్లు మోదీ వెల్లడించారు. -2. రక్షణ, భద్రతా రంగంలో ఇరుదేశాలు కలిసి ముందుకు సాగుతాయని మోదీ చెప్పారు. సాయుధ దళాల శిక్షణ, సముద్ర భద్రత, రక్షణ సామాగ్రి సరఫరా, సైబర్ భద్రత తదితర రంగాల్లో భారత్-ఘనా దేశాల మధ్య పరస్పర సహకారం పెరుగుతున్నదని ప్రధాని మోదీ తెలిపారు. అటు, సంస్కృతి,



సాంప్రదాయ వైద్యం తోపాటు పలు రంగాల్లో సహకారాన్ని అందించే నాలుగు ఒప్పందాలపై ఇరు దేశాలు సంతకం చేశాయి. అనంతరం ఘనా పార్లమెంటును సందర్శించి, సభ్యులను ఉద్దేశించి ప్రధాని మోదీ ప్రసంగించారు. ఈ గౌరవనీయమైన సభలో ప్రసంగించడం తనకు చాలా గౌరవంగా ఉందన్న మోదీ.. ప్రపంచంలోనే అతిపెద్ద ప్రజాస్వామ్య ప్రతినిధిగా, 1.4 బిలియన్ల భారతీయుల సద్భావన, శుభాకాంక్షలను నాతో తీసుకువచ్చానని మోదీ అన్నారు. న్న సాయంత్రం నా ఫ్రియ స్నేహితుడు, అధ్యక్షుడు జాన్ మహామా నుంచి మీ జాతీయ అవార్డును స్వీకరించడం హృదయపూర్వక అనుభవమని మోదీ సభకు చెప్పారు. భారతదేశం ప్రజాస్వామ్యానికి తల్లి అని చెప్పిన మోదీ. మనకు, ప్రజాస్వామ్యం కేవలం ఒక వ్యవస్థ కాదు.. ఇది మన ప్రాథమిక విలువలలో ఒక భాగం అన్నారు. 5. తీజాణభారతదేశంలో 2,500 కంటే ఎక్కువ రాజకీయ పార్టీలు, వివిధ రాష్ట్రాలను పరిపాలించే 20 వేర్వేరు పార్టీలు, 22 అధికారిక భాషలు, వేలాది మాండలికాలు ఉన్నాయని మోదీ చెప్పారు. భారతదేశానికి వచ్చిన ప్రజలను ఎల్లప్పుడూ హృదయపూర్వకంగా స్వాగతించడానికి ఇదే కారణమని ప్రధాని అన్నారు. 6. తీజాణఘనా రిపబ్లిక్ పార్లమెంటును ఉద్దేశించి ప్రసంగించిన ప్రధానమంత్రి మోదీ, 'ఇవాళ మన దార్శనికుడు, రాజనీతిజ్ఞుడు, ఘనా బిడ్డ డాక్టర్ క్యామే న్నుమాకు నివాళులర్పించే గౌరవం నాకు లభించింది.' అని మోదీ అన్నారు. ఘనా పర్యటలో ప్రధాని మోదీ ఘనా అత్యున్నత పురస్కారాన్ని అందుకున్నారు.

బీహార్ అసెంబ్లీ ఎన్నికల్లో ఒంటరిగా పోటీ చేస్తాం



న్యూఢిల్లీ: బీహార్ ప్రజలు మార్పు కోరుకుంటున్నారని, ఆ మార్పుకు ఆమ్ ఆద్మి పార్టీ మంచి అప్షన్?గా ఉంటుందని ఢిల్లీ మాజీ ముఖ్యమంత్రి, ఆమ్ ఆద్మి పార్టీ జాతీయ కన్వీనర్ అరవింద్ కేజ్రీవాల్ అన్నారు. ఈ క్రమంలో వచ్చే బీహార్ అసెంబ్లీ ఎన్నికల్లో ఏ పార్టీపై ఆధారపడకుండా ఒంటరిగా పోటీ చేస్తామని స్పష్టం చేశారు. ఇండియా కూటమి లోకసభ ఎన్నికలకే పరిమితం అని, అసెంబ్లీ ఎన్నికల్లో ఆమ్ స్వతంత్రంగా పోల్గొంటుందని ఆయన వెల్లడించారు. కాంగ్రెస్ గురించి ఆయన సమాధానమిస్తూ, మాకు కాంగ్రెస్ తో ఎలాంటి పొత్తు లేదన్నారు కేజ్రీవాల్. మాకు కాంగ్రెస్ తో పొత్తు ఉంటే, వారు విసావదర్ (గుజరాత్ అసెంబ్లీ నియోజకవర్గం)లో ఎన్నికల్లో ఎందుకు పోటీ చేస్తారని ప్రశ్నించారు. మమ్మల్ని ఓడించడానికి బీజేపీ కాంగ్రెస్ ను విసావదర్ కు పంపిందని వ్యాఖ్యానించారు. కేజ్రీవాల్ చేసిన ఈ ప్రకటన బీహార్ రాజకీయాల్లో చర్చనీయాంశంగా మారింది. ఇప్పటివరకు, ఆమ్ ఆద్మి పార్టీ స్థానిక సంస్థల ఎన్నికలు, బీహార్ లోని కొన్ని అసెంబ్లీ నియోజకవర్గాలలో మాత్రమే తన ఉనికిని చాటుకుంది. కానీ ఈసారి అన్ని అసెంబ్లీ ఎన్నికల్లో ఆమ్ ఆద్మి పార్టీ ఒంటరిగా పోటీ చేయాలనే నిర్ణయం ప్రస్తుతం ఆసక్తికరంగా మారింది. ఈ నిర్ణయం మహా కూటమి, ఔఆం రెండింటికీ కొత్త సవాళ్లను తెస్తుందని రాజకీయ విశ్లేషకులు భావిస్తున్నారు. బీహార్ లో మొత్తం 243 అసెంబ్లీ స్థానాలకు ఎన్నికలు 2025 అక్టోబర్ లేదా నవంబర్ నెలల్లో జరగనున్నాయి. గత అసెంబ్లీ ఎన్నికలు 2020 అక్టోబర్ నవంబర్ మధ్యలో జరిగాయి. ఆ ఎన్నికల్లో జాతీయ ప్రజాస్వామ్య కూటమి విజయం సాధించి, నితీశ్ కుమార్ మూడోసారి ముఖ్యమంత్రిగా బాధ్యతలు చేపట్టారు. 2022 ఆగస్టులో నితీశ్ కుమార్ నేతృత్వంలోని జనతాదళ్ (యునైటెడ్) ఔఆంను విడిచి, రాష్ట్రంలో రాష్ట్రీయ జనతాదళ్ నేతృత్వంలోని మహాఘటబంధన్?తో కలిసి కొత్త ప్రభుత్వం ఏర్పాటు చేసింది. ఇది ఎక్కువకాలం నిలువలేదు. 2024 జనవరిలో ఏఆమ్బీ మహాఘటబంధన్?కు గుడ్ బై చెప్పి, ఔఆంతో చేతులు కలిపి బీహార్ పరిపాలనను చేపట్టింది.

ఆ రెండు జిల్లాలలో ఉగ్రలించుకులకు వారి ఉదాసీనత కారణం: హాశంమంత్రి

విజయనగరం, జూలై 3: విజయనగరం, అన్నమయ్య జిల్లాలోని రాయచోటిలో ఉగ్ర లించుకులు బయటపడటంపై హాంమంత్రి వంగలపూడి అనిత స్పందించారు. ఈరోజు (గురువారం) మీడియాతో మాట్లాడుతూ.. ఈ రెండు జిల్లాల్లో ఉగ్రలించుకులు బయటపడటానికి గత ప్రభుత్వ ఉదాసీన వైఖరే కారణమని ఆరోపించారు. ఉగ్ర లించుకుల కేసులో అరెస్ట్ అయిన సిరాజ్ తండ్రి పోలీస్ శాఖలో ఉండటం వల్ల దర్యాప్తు మరింత లోతుగా జరుగుతోందని తెలిపారు. గత ఐదేళ్ల వైసీపీ పాలనలో జగన్ మోహన్ రెడ్డి ఒక్కసారి కూడా గంజాయి నియంత్రణపై సమాక్షా సమావేశం జరిపిన ఆధారాలు లేవన్నారు. గంజాయి వండించే రైతులకు ప్రత్యామ్నాయ పంటలపై ఆసక్తి కలిగించేలా అవకాశాలు కల్పిస్తున్నామని తెలిపారు. జగన్ కు జైడ్ ఫన్ కేటగిరి భద్రత కల్పిస్తున్నా తనకు జైడ్ ఫన్ వద్దతి కల్పించాలని అడగటం గమనార్హమన్నారు. జగన్ ను మించిన దగాకోరు ఈ దేశంలో ఎవరూ లేరని.. ఆయన పక్కనున్న సత్తిబాబు ఇంకా పెద్ద దగాకోరంటూ హాంమంత్రి అనిత తీవ్రస్థాయిలో

విరుచుకుపడ్డారు. కాగా.. రాయచోటిలో ఇద్దరు ఉగ్రవాదుల అరెస్టు నేపథ్యంలో పోలీసు బృందాలు రంగంలోకి దిగి విచారణను ముమ్మరం చేశాయి. అరెస్ట్ అయిన ఉగ్రవాదులు అబూబకర్ సిద్దిక్ భార్య సైరా బాను, మహమ్మద్ అలీ భార్య షమీమ్ ను అరెస్ట్ చేసిన పోలీసులు వారిని విచారించారు. అలాగే ఉగ్రవాది మహమ్మద్ అలీ వరుసకు సోదరుడు మహబూబ్ బాషా బావమరిది జమాల్ నాస్ కామ్స్ అదుపులోకి తీసుకుని విచారించారు.. అనంతరం ఉగ్రవాదుల భార్యలను పోలీసులు రాయచోటి అదనపు జూనియర్ సివిల్ జడ్జి కోర్టులో హాజరుపర్చారు. ఇరువురికీ 14 రోజులు రిమాండ్ విధించింది న్యాయస్థానం. దీంతో వారిని పోలీసులు రాయచోటి సబ్ జైలుకు తరలించారు.




ప్రమాద బీమా పాలసీపై సుప్రీంకోర్టు సంచలన తీర్పు..



న్యూఢిల్లీ: ప్రమాద బీమా పాలసీపై సుప్రీంకోర్టు సంచలన తీర్పు ఇచ్చింది. అతివేగంగా, నిర్లక్ష్యంగా వాహనం నడపడం వల్ల జరిగిన ప్రమాదంలో మరణించిన వారికి బీమా కంపెనీలు పరిహారం చెల్లించాల్సిన అవసరం లేదని సుప్రీంకోర్టు స్పష్టం చేసింది. వివరాల్లోకి వెళ్తే.. 2014 జూన్ 18న కర్ణాటకలోని మల్లసంగడ్ గ్రామానికి చెందిన ఎన్ ఎస్ రవీష్ తన కుటుంబంతో కలిసి కారులో ప్రయాణిస్తున్నాడు. ఆ సమయంలో మలనహళ్లి సమీపంలో అతివేగం కారణంగా వాహనం అదుపు తప్పి రోడ్డుపై బోల్తా పడింది. ఈ ప్రమాదంలో రవీష్ అక్కడికక్కడే మరణించాడు. రవీష్ భార్య, కొడుకు, తల్లిదండ్రులు కలిసి రూ. 80 లక్షల బీమా పరిహారం కోరారు. అయితే, పోలీసులు దాఖలు చేసిన చార్జ్ షీటులో అతను నిర్లక్ష్యంగా వాహనం నడపడం వల్లే ప్రమాదం జరిగిందని పేర్కొన్నారు. దీనిపై మోటార్ యాక్సిడెంట్ ట్రిబ్యునల్ కూడా కుటుంబానికి పరిహారం ఇవ్వడానికి నిరాకరించింది. తర్వాత, వారు కర్ణాటక హైకోర్టును ఆశ్రయించారు. టైరు పేలినందువల్లే ప్రమాదం జరిగిందని తమ వాదనలు వినిపించారు. కానీ నిర్లక్ష్యంగా వాహనం నడిపినట్లు ఆధారాలు ఉండడంతో వారి వాదనలను కోర్టు తిరస్కరించింది. ఈ కేసు వివరకు సుప్రీంకోర్టుకు వెళ్లింది. జస్టిస్ పిఎస్ నరసింహ, జస్టిస్ ఆర్ మహాదేవన్ల ధర్మాసనం ఈ పిటిషన్ ను విచారించి.. నిర్లక్ష్యంగా వాహనాలు నడిపి ప్రాణాలు కోల్పోయినవారి కుటుంబాలకు బీమా డబ్బులు రావని పేర్కొంది. బీమా చేసినా కూడా జరిగిన ప్రమాదానికి నిర్లక్ష్యమే కారణం అయితే సదరు కంపెనీలు బీమా డబ్బులు చెల్లించనక్కర్లేదని కోర్టు స్పష్టం చేసింది. వాహనం నడిపేటప్పుడు బాధ్యతతో వ్యవహరించకపోతే.. ప్రమాదాలే కాకుండా బీమా ప్రయోజనాలూ కోల్పోవాల్సి వస్తుందని వివరించింది.

తెలంగాణ ప్రాజెక్టులకు అభ్యంతరం చెప్పలేదు చెప్పిన సీఎం చంద్రబాబు నాయుడు



రైతాంగానికి వారు ఒక్క రూపాయి ఇచ్చిన చరిత్ర లేదు. ఐదేళ్లు ఎవరూ మాట్లాడలేని పరిస్థితి ఉండేది. ఇప్పుడు మాట్లాడుతున్నారు. ఇది బాధ్యత కలిగిన ప్రభుత్వం. ప్రతి చిన్న విషయాన్ని సీరియస్ గా తీసుకొని పరిష్కరిస్తున్నామని అన్నారు. ఎన్నో ఇబ్బందులు ఉన్నా, హామీలు నెరవేరుస్తున్నాము. ప్రతి నెల మొదటి వారంలో గ్రామాల్లో పండుగ వాతావరణం ఉంది. వాలంటీర్లు లేకుంటే పథకాలు ఇవ్వలేమని తప్పుడు ప్రచారం చేసారు. భూమి రికార్డులు తారుమారు చేసారు.... భూమి మూల పత్రాలు లేకుండా చేసి పథకం ప్రకారం దోచుకున్నారు. వివేకానంద రెడ్డిని హత్య చేసి, నా చేతిలో కత్తి పెట్టారు. సింగయ్య కారు కింద పడితే, కారు దిగి కాపాడే ప్రయత్నం చేయలేదు. కుక్కను పడేసినట్లు సింగయ్యను పక్కన పడేశారు. ఇప్పుడు సింగయ్య కుటుంబాన్ని బెదిరించి మాట్లాడిస్తున్నారని అన్నారు. 2029 కల్లా పేదరికం లేని సమాజం చూడాలన్నది నా కల. బనకచర్ల ప్రాజెక్ట్ తో ఎవరికీ నష్టం లేదు. వూధా అవుతున్న గోదావరి నీళ్లు వాడుకోవాలన్నదే మా ఉద్దేశం. రెండు వేల టీఎంసీల నీళ్లు సగటున ప్రతి ఏడాది వృథాగా సముద్రంలోకి పోతున్నాయి. 200 టీఎంసీల నీళ్లు వాడుకోవడం వల్ల ఎవరికీ నష్టం లేదు. ఎగువన ఉన్న తెలంగాణ వాళ్లు ప్రాజెక్టులు కట్టుకుంటే నేను ఎప్పుడూ అభ్యంతరం చెప్పలేదు. ఇకపై చేయను కూడా అని అన్నారు.

జైలు నుంచి విడుదలైన తర్వాత జగన్ ను కలిసిన వంశీ

అమరావతి, జూలై 3: మాజీ ముఖ్యమంత్రి, వైఎస్సార్ పీ అధినేత వైఎస్ జగన్ మోహన్ రెడ్డితో మాజీ ఎమ్మెల్యే వల్లభనేని వంశీ ఈరోజు (గురువారం) భేటీ అయ్యారు. వరుస కేసులతో ఐదు నెలలుగా జైలులో ఉన్న వంశీ బెయిల్ రావడంతో నిన్ననే (బుధవారం) జైలు నుంచి విడుదలయ్యారు. ఈరోజు తమ అధినేత జగన్ ను ఆయన నివాసంలో కలుసుకున్నారు. కుటుంబంతో కలిసి జగన్ ను కలిశారు వంశీ. ఈ సందర్భంగా జైలు జీవితం, తదితర పరిణామాలపై అధినేతతో వంశీ చర్చించినట్లు తెలుస్తోంది. కాగా.. గన్నవరం టీడీపీ ఆఫీస్ పై దాడి కేసులో ఈ ఏడాది ఫిబ్రవరి 16న హైదరాబాద్ లో వంశీని పోలీసులు అరెస్ట్ చేసిన విషయం తెలిసిందే. ఆ తరువాత వరుసగా ఆయనపై కేసులో నమోదు అయ్యాయి. వంశీపై దాదాపు 11 కేసులు నమోదు అవగా.. 140 రోజుల పాటు జైలులో ఉన్నారు మాజీ ఎమ్మెల్యే. గన్నవరం టీడీపీ ఆఫీస్ పై దాడితో పాటు నకిలీ ఇళ్ల పట్టాలు, భూముల కట్టా వంటి కేసులు ఆయనపై నమోదు అయ్యాయి. ఈ కేసుల్లో రిమాండ్ ఖైదీగా ఐదు నెలల పాటు విజయవాడ జిల్లా జైలులోనే వంశీ ఉన్నారు.



సంపాదక్రియం

శుక్రవారం 04-07-2025

సెక్టర్ రహిత భారతం సాధ్యమేనా

రానున్న 2026 మార్చి ఆఖరినాటికి దేశంలో మావోయిస్టుల ఉనికి అనేది లేకుండా చేయటమే కేంద్ర ప్రభుత్వం లక్ష్యంగా నిర్ణయించినట్లు కేంద్ర హోం శాఖా మంత్రి అమిత్ షా తెగోసి మరీ చెప్పటం పరిశీలిస్తే ఆ నిర్ణయం తిరుగులేనట్లు తేలిపోయిందని చెప్పక తప్పదు. ఈ మేరకు వర్షాకాలంలోనూ నక్సల్ అణచివేత కూంబింగ్ చర్యలు కొనసాగుతాయని ఇటీవల ఛత్తీస్‌గఢ్‌లో పర్యటించిన మంత్రి అమిత్ షా పేర్కొన్నారు కూడా.కేంద్ర ప్రభుత్వం నక్సల్స్ ఉనికిని పూర్తి గా నిర్మూలించి వచ్చే 2026 మార్చి నాటి కి భారత్‌దేశాన్ని నక్సల్ రహిత భారత్‌గా తీర్చిదిద్దేందుకు ఆపరేషన్ కార్గిని ఆఖరి పోరాటంగా రంగంలోకి దించింది. అన్ని విధాల ఆయుధాలు, ఆధునిక సాంకేతిక పరిజ్ఞానం, డ్రోన్స్, మాలికాష్ట్ర భారీగా సరఫరా చేసి భారీ సంఖ్యలో వివిధ రక్షణ బలగాలకు చెందిన ఆరితేరిన బృందాలను కేటాయించారు.మావోయిస్ట్ ప్రభావిత ప్రాంతాలైన తెలంగాణ, ఛత్తీస్‌గఢ్, జార్ఖండ్, మహారాష్ట్ర రాష్ట్రాల్లోని అరణ్యప్రాంతాల్లోని గుట్టలపైన దాడులు, సర్వ ఆపరేషన్లు ముమ్మరం చేయటంతో మావోయిస్టులు గుక్క తిప్పుకోలేక పోతున్నట్లు సమాచారం. ఇప్పటికే కొందరు లోంగో పోతామని వస్తున్న వార్తలు కూడా విధితమే.ఈ ఏరివేతలో భాగంగా ఈనెల 26న ఉదయం ఛత్తీస్‌గఢ్‌లో నారాయణ్‌పూర్ జిల్లాలో భద్రతా సిబ్బందితో జరిగిన ఎన్‌కౌంటర్‌లో ఇద్దరు మహిళా నక్సలైట్లు మృతి చెందినట్లు పోలీసులు తెలిపారు. మావోయిస్టుల మాడ్ డివిజన్‌కు చెందిన పెద్ద క్యాడర్ ఉనికి గురించి పోలీసులకు సమాచారం అందడంతో అభుజ్యుద్ ప్రాంతంలో ఈ ఆపరేషన్ నిర్వహించినట్లు బస్తర్ రేంజి ఇన్‌స్పెక్టర్ జనరల్ ఆఫ్ పోలీస్ పి.సుందర్‌రాజ్ వెల్లడించటం పరిశీలిస్తే నక్సల్ అణచివేతపై కేంద్ర ప్రభుత్వ కఠిన వైఖరి అర్థమవుతున్నది.మావోయిస్ట్ ప్రభావిత ప్రాంతాల్లో వారిని ఏరి వేసేందుకు జనవరి 2024 నుంచి కేంద్ర హోం మంత్రిత్వశాఖ ప్రారంభించిన ఆపరేషన్ కార్గ్ (ఆపరేషన్ బ్లాక్ ఫార్వెస్ట్) ఛత్తీస్‌గఢ్ రాష్ట్రంలోను, ఏఓటీతోపాటు ఇతర ప్రాంతాల్లో జరిగిన వేర్వేరు ఎన్‌కౌంటర్‌లలో భద్రతా దళాలు 400 మందికి పైగా మావోయిస్టులను కాల్చి చంపాయి. ఈ ఆపరేషన్‌లో కేంద్ర సీఆర్‌పీఎఫ్, సైన్యం, కోల్టా టెటాలియన్‌తోసహా పలు భద్రతా దళాలు పాల్గొన్నారు. ఇందులో ఆత్మాధునిక సాంకేతిక పరిజ్ఞానం వినియోగించి వారి రహస్య ప్రదేశాలు, ఆయుధాలు, ఇతర ఆయుధాల సామగ్రిని స్వాధీనం చేసుకున్నారు. గత మే 21న జరిగిన ఎన్‌కౌంటర్‌లో నారాయణ్‌పూర్ జిల్లాలో సీపీఐ(మావోయిస్ట్) ప్రధాన కార్యదర్శి నంబాల కేశవ్ రావు అలియాస్ బసవరాజు మరణించిన వారిలో వున్నారు. నక్సలైట్ అనే పదం పశ్చిమ బెంగాల్‌లోని నక్సల్బరి గ్రామం పేరు నుంచి ఉద్భవించింది. 1967లో ఆ గ్రామంలో రైతుల తిరుగుబాటు జరిగింది. ఈ ఉద్యమాన్నే ‘నక్సలిజం’ అన్నారు.అదే సంవత్సరం 1967లో, చారుమజుందార్, కానునన్యూర్, జంగల్ సంతల్ నేతృత్వంలోని కమ్యూనిస్ట్ పార్టీ ఆఫ్ ఇండియా (మార్క్సిస్ట్) వర్గం సిలిగురి గ్రూప్ అనే పేరుతో, చైనా కమ్యూనిస్ట్ విప్లవం మాదిరిగానే భారతదేశంలోనూ దీర్ఘకాలిక ప్రజాయుద్ధాన్ని కొనసాగించాలని ఆ మేరకు మజుందార్ చారిత్రక 8 వ్రతాలను రాసుకున్నారు. ఇదే నక్సలైట్ ఉద్యమానికి పునాదిగా మారింది.నవంబర్ 1967లో, సుశిల్ రే చౌదరి నేతృత్వంలోని ఒక బృందం ఆల్ ఇండియా కోఆర్డినేషన్ కమిటీ ఆఫ్ కమ్యూనిస్ట్ రివల్యూషనరీస్‌ను నిర్వహించింది. మావో జెడాంగ్ ఈ ఉద్యమానికి సైదాంతిక ప్రేరణను అందించారు. భారతీయ రైతులు, దిగువ తరగతి గిరిజనులతో కలిసి బలవంతంగా ఉన్నత వర్గాల ప్రభుత్వాన్ని పడగొట్టాలని ఆయన వాదించారు. మజుందార్ రచనలద్వారా వ్యాపించిన ఈ భావజాలం పట్ల చాలామంది పట్టణ ప్రముఖులూ ఆకర్షితులయ్యారు. ఈ రచనలు మావో, కార్ల మార్క్సి, వ్లాదిమిర్ లెనిన్ వంటి కమ్యూనిస్ట్ నాయకులు, సిద్ధాంతకర్తల ఆభిప్రాయాల నుంచి రాయబడ్డాయి. ఉద్యమం ప్రారంభ సంవత్సరాల్లో, ఒక ఉద్యమకారుడి నియామకం ముఖ్య లక్షణాలు నిస్పృహత, స్వీయత్యాగం చేసే సామర్థ్యం అని చారు మజుందార్ సమ్మారు. అటువంటి నిర్దిష్ట వ్యక్తిత్వాన్ని ఉత్పత్తి చేయడానికి, సంస్థ విద్యార్థులు, యువతను అధికంగా నియమించుకుంది.ఈ కొత్త తిరుగుబాటుదారులలో విధేయత, విప్లవాత్మక వ్యక్తిత్వాన్ని పెంపొందించడంతోపాటు నక్సలైట్లు ఇతర కారణాల వల్ల కూడా యువతను ఎంచుకున్నారు. వీరు ఎక్కువగా విద్యార్థులు, విద్యావంతులైన యువతను చేర్చడం అవసరం. ఎందుకంటే వారు మావో జెడాంగ్ కమ్యూనిస్ట్ బోధనలను వ్యాప్తి చేయడంలో పాల్గొంటారు. వారి స్థావరాన్ని విస్తరించడానికి, ఉద్యమం ఈ విద్యార్థులపై ఆధారపడింది.కమ్యూనిస్ట్ తత్వాన్ని చదువురాని గ్రామీణ, శ్రామిక-వర్గాలకు కూడా వ్యాప్తి చేయడానికి దీనిని ఉద్దేశించారు. రైతులు, శ్రామిక వర్గాలతో తమను తాము ఏకీకృతం చేసుకోగల యువతను నియమించుకోవడం అవసరమని, ఈ దిగువ తరగతి వర్గాల మాదిరిగానే జీవించడం, పనిచేయడం ద్వారా ఈ నియామకాలు గ్రామాలకు, పట్టణ కేంద్రాలకు కమ్యూనిస్ట్ బోధనలను తీసుకెళ్లగలవని మజుందార్ విశ్వసించారు. క్రాంతికారి ఆదివాసీ మహిళా సంఘటన్ అనేది 1986లో పార్టీ లోపల, పార్టీ రక్షించడానికి లక్ష్యంగా పెట్టుకున్న గిరిజన గ్రామాలలో మహిళలపై తీవ్ర అసమానతను అంగీకరించిన ఫలితంగా ఏర్పడిన అసబంధ స్త్రీవాద సంస్థ. వారు రైతుల హక్కులతోపాటు బలవంతపు వివాహం, ద్విభార్యత్వం, హింస అనే గిరిజన సంప్రదాయానికి వ్యతిరేకంగా ప్రచారం చేశారు.అయితే, 2004లో అధికారంలోకి వచ్చిన వైఎస్ రాజశేఖరరెడ్డి, అప్పటి హోం మంత్రి జానారెడ్డి ద్వారా మావోయిస్టులను శాంతిచర్చలకు ఆహ్వానించగా, అంగీకరించిన కొన్ని గ్రూపులు హైదరాబాద్‌లోనే మంజీరా అతిథి గృహంలో బసచేసి ప్రభుత్వంతో సమారు మూడు నాలుగు రోజులు చర్చలు జరిపారు.

పెన్‌పహాడ్ పీహెచ్‌సీ అపరిశుభ్రతపై ఆరోగ్య అధికారి ఆగ్రహం



పెన్‌పహాడ్, జులై 03 : సూర్యాపేట జిల్లా పెన్‌పహాడ్ మండల ప్రాథమిక ఆరోగ్య కేంద్రం అపరిశుభ్రతపై జిల్లా ఆరోగ్య అధికారి పి.చంద్రశేఖర్ ఆగ్రహం వ్యక్తం చేశారు. ఆరోగ్య కేంద్రాన్ని గురువారం ఆయన ఆకస్మికంగా తనిఖీ చేశారు. ఈ సందర్భంగా వైద్య సిబ్బంది హాజరును పరిశీలించారు. దవాఖానాలో అవసరమైన మందులు, ఇంజక్షన్లు, వివిధ వైద్య సామగ్రి సరిపడా ఉన్నాయా లేదా అని

పీతంజలిపై కాండ్లుకెక్కిన డాబర్ చ్యవన్‌ప్రాత్..

ప్రకటనలు నిలిపివేయాలని ఢిల్లీ హైకోర్టు ఆదేశం..

డాబర్ చ్యవన్‌ప్రాత్‌కు వ్యతిరేకంగా పతంజలి ఆయుర్వేద్ జారీ చేసిన ప్రకటనలన్నింటినీ నిలిపివేయాలని ఢిల్లీ హైకోర్టు ఆదేశాలు జారీ చేసింది. కంపెనీ యాడ్వీసు ప్రసారం చేయకుండా జస్టిస్ మిని ఘష్టర్ల మద్దంతర ఉత్తర్వులు జారీ చేశారు. తమ కంపెనీ ఉత్పత్తులను పతంజలి కంపెనీ అవమానిస్తోందంటూ డాబర్ కంపెనీ ఢిల్లీ హైకోర్టును ఆశ్రయించింది. ఈ మేరకు విచారణ జరిపిన జడ్జి ప్రకటనలు జారీ చేయకుండా మద్దంతర ఉత్తర్వులు జారీ చేశారు. విచారణ సందర్భంగా ఆయుర్వేద గ్రంథాల్లో పేర్కొన్నట్లుగా తాము మాత్రమే చ్యవన్‌ప్రాత్ తయారు చేస్తున్నట్లుగా పతంజలి సంస్థ ప్రకటనల్లో పేర్కొంటుందని.. ఇతర సంస్థలు మాత్రం సరైన ఉత్పత్తులు తయారు చేసే పరిజ్ఞానం లేదని ప్రకటనలో పేర్కొంది.అయితే, దీనిపై డాబర్ కంపెనీ హైకోర్టును ఆశ్రయించింది. కంపెనీ యాడ్వీసు నిలిపివేయడంతో పాటు తమ పరువుకు భంగం కలిగించినందుకు రూ.2కోట్ల పరిహారాన్ని సైతం ఇప్పించాలని కోరింది. కేవలం తమ ఉత్పత్తులే సరైనవని పతంజలి కంపెనీ ప్రకటనల్లో క్లెయిమ్ చేరసుకుంటోందని డాబర్ ఆరోపించింది. డాబర్ కంపెనీ తరపున న్యాయవాదులు జవహర్ లాలా, మేఘనా కుమార్ విచారణకు హాజరయ్యారు. కోర్టు కేసును జులై 14న మరోసారి విచారించనున్నది. ఇదిలా ఉండగా.. తప్పుదారి వట్టిం చే ప్రకటనల కేసులో ఇప్పటికే బాబా రామదేవ్ కోర్టుకు క్షమాపణలు చెప్పాల్సిన పరిస్థితి వచ్చింది. కొవిడ్, ఇతర వ్యాధులను నయం చేయడంలో పతంజలి తప్పుడు ప్రచారం చేరస్తుందని ఇండియన్ మెడికల్ అసోసియేషన్ (ఐఎఎం) సుప్రీం కోర్టులో పిటిషన్ దాఖలు చేసింది.తప్పుదారి వట్టిం చే ప్రకటనలను ఆపేయాలని సుప్రీంకోర్టు పతంజలిని ఆదేశించింది. అయినా, కంపెనీ ప్రమాదస్థైర్యం అవకపోవడంతో పంజలి కంపెనీపై ఆగ్రహం వ్యక్తం చేయడంతో పాటు బాబా రామదేవ్, ఆచార్య బాలకృష్ణను వ్యక్తిగతంగా కోర్టుకు రావాలని ఆదేశించింది. ఆదేశాలు పాటించకపోతే కోర్టు ధిక్కరణ చర్యలు తప్పవని హెచ్చరించింది. ఆ తర్వాత బాబా రామదేవ్, బాలకృష్ణ క్షమాపణలు చెప్పారు. ఆ తర్వాత సుప్రీంకోర్టు కేసు విచారణను ముగించింది. ఇదిలా ఉండగా.. హమ్‌డార్డ్ కంపెనీ ‘షర్మత్ జిహాద్’పై బాబా రామదేవ్ వివాదాస్పద వ్యాఖ్యలు చేయగా.. కోర్టు అసంతృప్తి వ్యక్తం చేసింది. కంపెనీ ఉత్పత్తులపై ఎలాంటి ప్రకటనలు చేయొద్దని మే ఒకటిన ఢిల్లీ హైకోర్టు యోగా గురువును ఆదేశించింది.

కావిడ్ టీకాలు సురక్షితమైనవి : సీరమ్ ఇన్‌స్టిట్యూట్

దేశంలో పలు చోట్ల చోటుచేసుకున్న గుండెపోటు, ఇతర పూర్వీక సంబంధ మరణాలకు కొవిడ్ వ్యాక్సినే కారణమంటూ ప్రచారం జరుగుతున్న విషయం తెలిసిందే ఈ విషయంపై కొవిషిల్డ్ తయారీ సంస్థ సీరమ్ ఇన్‌స్టిట్యూట్ ఆఫ్ ఇండియా తాజాగా స్పందించింది. టీకా, గుండె సంబంధిత మరణాల మధ్య ఎలాంటి సంబంధం లేదని స్పష్టం చేసింది. ఈ మేరకు భారత వైద్య పరిశోధనా మండలి (ఎఐఓ), ఎయిమ్స్ సంయుక్తంగా చేపట్టిన అధ్యయనాన్ని ఊటంకిస్తూ.. ‘టీకాలు సురక్షితమైనవి, శాస్త్రీయంగా ధృవీకరించబడ్డాయి’ అని స్పష్టం చేసింది.దేశంలో పలు చోట్ల చోటుచేసుకున్న గుండెపోటు, ఇతర పూర్వీక సంబంధ మరణాలకు కొవిడ్ వ్యాక్సినే



పలువురు యువకులు హాల్ట్ ఎటాక్‌తో మరణించారు. దీనిపై సీఎం సిద్ధరామయ్య స్పందిస్తూ.. కొవిడ్ టీకాను వేగంగా పంపిణీ చేయడం వల్లే అది జరుగుతుండొచ్చని ఆయన అనుమానం వ్యక్తం చేశారు. చెన్నోలో నాఫ్టి, ఊపిరాడకపోవడం వంటి లక్షణాలుంటే నిర్లక్ష్యం చేయకుండా దగ్గరలోని ఆసుపత్రిలో వెంటనే పరీక్షలు చేయించుకోవాలని ఆయన ప్రజలకు విజ్ఞప్తి చేశారు.సీఎం ఆరోపణలతో ఆకస్మిక మరణాలకు కొవిడ్ టీకాలే కారణమంటూ సోషల్ మీడియాలో విస్తృత ప్రచారం జరుగుతున్న విషయం తెలిసిందే. ఈ నేపథ్యంలో వాస్తవాలను నిగ్గ తేల్చేందుకు భారత వైద్య పరిశోధనా మండలి (ఐసీఎంఆర్), ఢిల్లీ ఎయిమ్స్ సంయుక్తంగా లోతైన అధ్యయనాన్ని చేపట్టాయి. ఈ పరిశోధనలో భాగంగా కొవిడ్ నుంచి కోలుకున్న తర్వాత మరణించిన పలు కేసులను శాస్త్రవేత్తలు క్లుప్తంగా విశ్లేషించారు. వారి ఆరోగ్య నేపథ్యం, వ్యాక్సినేషన్ వివరాలు, ఇతర వైద్య సంబంధిత అంశాలను పరిశీలించారు. ఈ అధ్యయనంలో ఆకస్మిక మరణాలకు ప్రధాన కారణం బాధితులకు ముందు నుంచే ఉన్న అనారోగ్య సమస్యలే అని తేలింది. దాదాపు నెలరోజులపాటు జరిపిన ఈ అధ్యయనంలో జన్యుపరమైన లోపాలు, తీవ్రమైన అనారోగ్య సమస్యలే కారణమని నిర్ధరణ అయ్యింది. వ్యాక్సిన్ వల్ల కలిగే దుష్ప్రభావాల కారణంగా ఈ మరణాలు సంభవిస్తున్నాయనడానికి ఎలాంటి శాస్త్రీయ ఆధారాలు లభించలేదని నివేదిక పేర్కొంది.

వేగ దేవతలను దర్శించుకున్న రైలజ రామయ్యర్

ములుగు : వన దేవతలు మేడారం సమృక్కు సారలమ్మలను గురువారం రెవెన్యూ, దేవదాయ శాఖ ప్రిన్సిపల్ సెక్రటరీ శైలజ రామయ్యర్, అడ్వైజరీ గోవింద హరి దర్శించుకున్నారు. అమ్మవార్ల దర్శనానికి వచ్చిన వారికి కలెక్టర్ దివాకరతో పాటు పూజారీలు, దేవదాయ శాఖ ఈవో వీరస్వామిలు ఘనంగా స్వాగతం పలికారు.ఈ సందర్భంగా అమ్మవార్లకు గిరిజన సంప్రదాయ పద్ధతులను ప్రత్యేక పూజలు నిర్వహించి మోక్కులు చెల్లించుకున్నారు. అనంతరం మేడారంలోని బలీదీప క్యాంపు కార్యాలయంలో 2026 జనవరి 28 నుంచి జరిగే అమ్మవార్ల మహా జాతరలో భక్తుల సౌకర్యార్థం చేపట్టాల్సిన సౌకర్యాల పై వివిధ శాఖల అధికారులతో సమీక్ష సమావేశం నిర్వహించారు. కార్యక్రమంలో స్థానిక ప్రజాప్రతినిధులు, అధికారులు ఉన్నారు.

మహారాష్ట్ర వృద్ధ రైతుకు అండగా సోనూ సూద్.. ఎద్దులు పంపుతానని హామీ



న్యూఢిల్లీ: మహారాష్ట్రలోని లాతూర్ జిల్లాకు చెందిన అంబదాస్ పవార్ అనే 76 ఏళ్ల వృద్ధ రైతుకు అండగా నిలిచాడు బాలీవుడ్ నటుడు సోనూ సూద్. పొలం దున్నడానికి ఎద్దులు లేకపోవడంతో అంబదాస్ పవార్ స్వయంగా నాగలికి తనకు తానే కట్టుకుని దున్నుతుండగా, ఆయన భార్య నాగలిని వెనుక నుండి పట్టుకుని సహాయం చేస్తుంది. ఇందుకు సంబంధించిన వీడియో నేషనల్ మీడియాతో పాటు సోషల్ షాల్‌ఫామ్‌లలో ఫుల్ వైరల్‌గా మారింది. అయితే ఈ వీడియో చూసి చలించిపోయిన సోనూ సూద్ వెంటనే స్పందించారు.ఎద్దులు లేక నాగలి దున్నడానికి ఇబ్బంది పడుతున్న వృద్ధ రైతుకు తాను అండగా నిలుస్తానని సోనూ హామీ ఇచ్చారు. ఈ సందర్భంగా తనకు ఒక ఒక జత ఎద్దులను పంపించడానికి ఏర్పాట్లు చేస్తానని సోనూ సూద్ తన ఎక్స్ (గతంలో ట్విట్టర్) ఖాతా ద్వారా తెలిపారు. అయితే దీనిపై స్పందించిన నెటిజన్లు ఎద్దులు ఎందుకు ట్రాక్టర్ ఇస్తే బాగుంటుందని సలహా ఇవ్వగా.. సోనూ స్పందిస్తూ.. అంబదాస్ పవార్‌కి ట్రాక్టర్ నడపడం తెలియదు. కాబట్టి ఎద్దులు మంచిపని సోనూ సూద్ బదులిచ్చారు. ఇదిలావుండగా, స్థానిక వ్యవసాయ అధికారులు కూడా ఈ దంపతులను సందర్శించి, వారికి సబ్సిడీపై వ్యవసాయ పరికరాలను, దాదాపు రూ. 1.25 లక్షల ఆర్థిక సహాయం అందజేస్తామని హామీ ఇచ్చారు. కాగా ఇందుకు సంబంధించిన పోస్ట్ వైరల్‌గా మారింది.

ఈ 9న జరిగే సార్వత్రిక సమ్మెను విజయవంతం చేయాలి : జాఫర్ హుస్సేన్



ఇల్లెందు, జులై 03 : ఈ నెల 9న జరిగే దేశవ్యాప్త సమ్మెను విజయవంతం చేయాలని తెలంగాణ బొగ్గు గని కార్మిక సంఘం ఏరియా ఉపాధ్యక్షుడు మొహమ్మద్ జాఫర్ హుస్సేన్ పిలుపునిచ్చారు. గురువారం రోజు వర్క్ షాప్. జీఎం ఆఫీస్, ఏరియా హాస్పిటల్ సిబ్బందితో నిర్వహించిన కార్మిక సంఘాల జేపీసీ సమావేశంలో ఆయన మాట్లాడారు. కేంద్ర ప్రభుత్వం తీసుకొచ్చిన కార్మిక వ్యతిరేక లేబర్ కోడ్‌లను తక్షణమే రద్దు చేయాలని డిమాండ్ చేశారు. 44 కార్మిక చట్టాలను కుదించి నాలుగు లేబర్ నల్ల చట్టాలుగా మార్పు చేయడానికి జేపీసీ నాయకులు తీవ్రంగా విమర్శించారు.ఈ నల్ల చట్టాలు కార్మికుల హక్కులను హరించేలా, కార్పొరేట్ సంస్థలకు అనుకూలంగా ఉన్నట్లు తెలిపారు. ఈ సమ్మెతో కేంద్రానికి కనువిప్పు కలగాలని జేపీసీ నాయకులు ఆశాభావం వ్యక్తం చేశారు. ఈ కార్యక్రమంలో జేపీసీ నాయకులు సారయ్య, జె.వెంకటేశ్వర్లు, నబీ, అబ్బాస్, సత్యనారాయణ, మహబూబ్, యాదగిరి, కృష్ణారావు, ఇతర నాయకులు, ఉద్యోగులు పాల్గొన్నారు.

170 విమానాలు రద్దు..

ఇబ్బందుల్లో 30 వేల మంది ప్రయాణికులు

పారిస్: ఫ్రాన్స్‌లో ఎయిర్ ట్రాఫిక్ కంట్రోల్ సిబ్బంది సమ్మె చేస్తున్నారు. దీంతో అక్కడ వందల సంఖ్యలో విమానాలను రద్దు చేశారు(వేలాది మంది ప్రయాణికులు ఇబ్బందులు ఎదుర్కొంటున్నారు. ర్యాన్‌ఎయిర్ సంస్థ 170 విమానాలను రద్దు చేసింది. దీంతో 30 వేల మంది ప్రయాణికుల హాబీదే ప్రణాళికలు మార్చుకోవాల్సి వచ్చింది. ఫ్రాన్స్‌కు చెందిన రెండు సంఘాలు రెండు రోజుల ధర్నా చేస్తున్నాయి. ఆ దేశంలోని నాలుగో వంతు విమానాలు గ్రౌండ్ ఆయర్నాయి.పారిస్, నీస్ విమానాశ్రయాల్లో ఎక్కడికక్కడే విమానాలు నిలిచిపోయాయి. యూనియన్ డిమాండ్లు ఆమోదయోగ్యంగా లేవని ఫ్రాన్స్ రవాణా శాఖ మంత్రి ఫిలిప్ టబరాల్ తెలిపారు. ఎయిర్ ట్రాఫిక్ ఉద్యోగుల సమ్మెపై ర్యాన్‌ఎయిర్ సంస్థ ప్రకటన చేసింది. ఫ్రాన్స్‌కు వచ్చిపోయే విమానాలే కాదు.. బ్రిటన్, ఐర్లాండ్, స్పెయిన్, గ్రీస్‌కు వెళ్లే విమానాలకు కూడా ఇబ్బందులు ఎదురవుతున్నట్లు పేర్కొన్నది.



పెద్దాపూర్ గురుకుల పాఠశాలలో విద్యార్థికి పాము కాటు

జగిత్యాల,జగిత్యాల జిల్లా పెద్దాపూర్ గురుకుల పాఠశాలలో పాము సంచారం కలకలం రేపింది. రాత్రి డిసెన్ర్ సమయంలో హ్యాండ్ వాష్ చేసుకునేందుకు వెళ్లిన 8వ తరగతి విద్యార్థి నవనీత్ ను విష పురుగు కాటు చేసింది. నవనీత్ కాలుకు రెండు కాట్లు ఉండడంతో కోరుట్ల ఆసుపత్రికి తరలించారు. కాటేసింది పామా?, విషపురుగా స్పష్టత లేకపోవడంతో విద్యార్థులు, టీచర్స్ అయోమంలో వున్నారు. కాటుకు గురైన విద్యార్థికి ఎలాంటి ప్రమాదం లేదని వైదీఉలు స్పష్టం చేసారు. గత ఏడాది పాము కాటుతో ఇద్దరు విద్యార్థులు మృతి చెందారు. మరో ముగ్గురు విద్యార్థులకు ప్రమాదం తప్పింది. డిసెన్ర్ సమయంలో హ్యాండ్ వాష్ చేసుకునేందుకు వెళ్లినప్పుడు ఏదో కుట్టినట్లు అనిపించింది వెంటనే టీచర్స్ సమాచారం ఇచ్చానని విద్యార్థి చెబుతున్నాడు.

దోష రహిత ఓటర్ల జాబితా రూపకల్పనకు సహకరించాలి

కర్నూలు నియోజకవర్గ ఆర్వో, కమిషనర్ యన్.రవీంద్ర బాబు



విభారే న్యూస్. కర్నూల్ ప్రతినిధి జూలై 3కర్నూలు నియోజకవర్గ ఓటర్ల జాబితాను దోష రహిత జాబితాగా రూపొందించేందుకు సహకరించాలని రిటర్నింగ్ అధికారి, నగరపాలక కమిషనర్ యన్.రవీంద్ర బాబు రాజకీయ పార్టీల ప్రతినిధులను కోరారు. గురువారం కమిషనర్ ఆయన క్యాంపు కార్యాలయంలో రాజకీయ పార్టీల ప్రతినిధులతో సమావేశం నిర్వహించారు. ఈ సందర్భంగా ఆయన మాట్లాడుతూ.. ఓటరు సమోదయ, తొలగింపు, సవరణలు వంటి మార్పు చేర్పులకు ఎన్నికల సంఘం అవకాశం ఇచ్చిందని, రాజకీయ పార్టీల ప్రతినిధులు తమ సూచనలు తెలుపవచ్చని సూచించారు. ప్రతి నెలా సమావేశం ఏర్పాటు చేయడం జరిగిందని, ఓటర్ల సమస్యలను తమ దృష్టికి తీసుకొన్న పరిష్కారానికి చర్యలు తీసుకుంటామని చెప్పారు. అదేవిధంగా తమ పార్టీల బూత్ స్థాయి ఏజెంట్ల జాబితా తమకు ఇవ్వాలని పేర్కొన్నారు. సమావేశంలో తహశీల్దార్ రవికుమార్, సూపరింటెండెంట్ సుబ్బన్న, డిప్యూటీ తహశీల్దార్ ధనుంజయ, తదితరులు పాల్గొన్నారు

33 కెబి లైన్ సెట్టింగ్ కారణంగావిద్యుత్ అంతరాయం...



విభారే న్యూస్ డోన్ మా ప్రతినిధి:-జూలై 3 డోన్ పేరంటాల అమ్మ గుడి సబ్ స్టేషన్ దగ్గర 33 కెబి లైన్ షిఫ్టింగ్ కారణంగా శుక్రవారం మల్లెం వల్ల ఫీడర్, హైవే ఫీడర్ల కింద డోన్ పట్టణంలోని శ్రీరామ నగర్, టీచర్స్ కాలనీ, వైయస్సార్ నగర్, కోట్ల విజయభాస్కర్ రెడ్డి నగర్, నల్లగుట్ట, పాత గీత ఇన్ ఫ్యాక్టరీ, ఎక్సెల్జీ ఆఫీస్, మరియు లచ్చిం వల్ల మల్లెంపల్లి గ్రామాలకు ఉదయం 10 గంటల నుంచి మధ్యాహ్నం 4 గంటల వరకు కరెంటు అంతరాయం ఉంటుందని అలాగే మల్లెంపల్లి ఫీడర్ కింద రైతులకు ఇచ్చే శ్రీశైల కరెంటు తెల్లవారుజామున 5 గంటల నుంచి 10 గంటల వరకు మరియు మధ్యాహ్నం 4 గంటల నుంచి రాత్రి 8 గంటల వరకు ఇవ్వడం జరుగుతుందిఅని మరియు డోన్ ఇండస్ట్రీయల్ ఎస్టేట్ సబ్ స్టేషన్ నందు నూతన పవర్ ట్రాన్స్ ఫార్మర్ ఏర్పాటు చేస్తున్నందున ధర్మవరం కనవగుంట చింతలపేట గోసానిపల్లి గ్రామ రైతులకు ఇచ్చే రిఫైన్ కరెంటు తెల్లవారుజామున (రాత్రి) 3 గంటల నుంచి 9 గంటల వరకు మరియు రాత్రి 9 గంటల నుంచి 12 గంటల వరకు ఇవ్వడం జరుగుతుందని డిప్యూటీ ఎగ్జిక్యూటివ్ ఇంజనీర్ నాగేంద్ర మరియు రూరల్ ఏకా నాగేశ్వర రెడ్డి తెలియజేశారు. ప్రజలు సహకరించవలసిందిగా కోరడమైనది.

శ్రీశైలంలో దత్తాత్రేయ స్వామికి విశేషపూజలు

విభారే న్యూస్. శ్రీశైలంజూలై3రోకలకర్ణాటకలోసందేవస్థానం(03. అలయ ప్రాంగణంలోని త్రిఫలపుక్షం క్రింద నెలకొని ఉన్న శ్రీ దత్తాత్రేయ స్వామివారికి విశేషపూజలనునిర్వహించింది.ప్రతిగురువారందేవస్థానసేవగా (సర్కారీసేవగా) ఈ కైంకర్యం జరిపించబడుతోంది.ఈ పూజాకార్యక్రమం నిర్వహించగా జరిగేందుకుముందుగా మహాగణపతిపూజను జరిపించబడింది.ఆ తరువాత దత్తాత్రేయస్వామివారికివంచామృతాధిషేకంవిశేషపూజలు నిర్వహించబడ్డాయి.రోకోద్ధరణకోసమై బ్రహ్మ, విష్ణు,మహేశ్వరులు ఒకే స్వరూపములో దత్తాత్రేయనిగా అవతరించారు.అందుకే త్రిమూర్తి స్వరూపునిగా దత్తాత్రేయడు ప్రసిద్ధుడు.కాగా శ్రీశైలక్షేత్రానికి దత్తాత్రేయల వారికి ఎంతో దగ్గర సంబంధం ఉంది.అలయ ప్రాంగణంలోని త్రిఫలపుక్షం క్రింద దత్తాత్రేయలవారతపస్సు చేశారని ప్రతీతి. అందుకే ఈ వృక్షానికి దత్తాత్రేయ పుక్షమని పేరు.కాగా దత్తాత్రేయస్వామివారు కలియుగంలో గోదావరితీరాన విరావురంలోశ్రీపాదవల్లభునిగా జన్మించారు. వీరు ఒకసారి శ్రీశైలక్షేత్రంలోనే చాతుర్యస్థ ప్రతాన్ని ఆచరించినట్లుగా గురుచరిత్రలో చెప్పబడింది.కాగా శ్రీపాదవల్లభుడు తమ శిష్యులకు ఆయా తీర్థక్షేత్రాల మహిమవిశేషాలను పేర్కొనేసందర్భంలోకూడాశ్రీశైలాన్నిపలుసార్లు ప్రస్తావించారు.శ్రీపాదవల్లభుల జన్మ తరువాత మహారాష్ట్రలోని కరంజనగరములో నృసింహనరస్వతి స్వామిగా దత్తాత్రేయస్వామివారు జన్మించారు. వీరు ఒకసారి మహాశివరాత్రి రోజున శ్రీశైలమల్లికార్జునుని సేవించినట్లుగా కూడా గురుచరిత్ర చెబుతోంది.నృసింహనరస్వతి వారు తమ అవతార సమాప్తిని శ్రీశైలంలోని పాతాళగంగలోనే చేశారు. కలియుగ ప్రభావం రోజు రోజుకు ఎక్కువకావడముతో, నృసింహనరస్వతిస్వామి అర్చిత్య రూపములో ఉండి తన భక్తులను రక్షించాలని నిర్ణయించారు. దాంతో భౌతికదేహాన్ని త్యజించేందుకు నలుగురు శిష్యులతో కలిసి శ్రీశైలానికి వచ్చారు.శ్రీశైలంలోని కదలేవనం దగ్గర తమ శిష్యులు చూస్తుండగానే నృసింహనరస్వతిస్వామివారు అరటి ఆకులతో చేసిన ఆననంపై కూర్చోని, కృష్ణనదిలో ప్రవేశించి, కొంతదూరం ఆ అరటిఆకులపైనే పయనిస్తూ, అర్చిత్యమైనట్లు గురుచరిత్ర చెబుతోంది.

అమిలియోలా అరుదైన శస్త్ర చికిత్స విజయవంతం

- మీ సింట్రిక్ లింఫాటిక్ సిస్ట్ వ్యాధితో ఐదు నెలలుగా బాధపడుతున్న చిన్నారికి శస్త్ర చికిత్స - రిసిక్టన్ అండ్ అనాస్టమోసిస్ ఆపరేషన్ తో చిన్నారికి నొప్పి ఉపశమనం

విభారే న్యూస్. కర్నూలు. జూలై 3కర్నూలు నగరంలోని అమిలియో హాస్పిటల్ లో చేసిన రిసిక్టన్ అండ్ అనాస్టమోసిస్ ఆపరేషన్ విజయవంతమైనట్లు హాస్పిటల్ అధినేత డాక్టర్ లక్ష్మీ ప్రసాద్ చాపే వెల్లడించారు. గురువారం హాస్పిటల్ లో ఏర్పాటు చేసిన విలేకరుల సమావేశంలో పీడియాట్రిక్ సర్జన్ డా.కృష్ణ నాయక్, జనరల్ సర్జన్ డా. రామచంద్రయ్యతో కలిసి శస్త్ర చికిత్స వివరాలను ఆయన వెల్లడించారు. మందకల్ మండలం తాటికొండ గ్రామానికి చెందిన 12 సంవత్సరాల బిందు అనే బాలిక కడుపు నొప్పితో బాధపడుతూ వైద్య చికిత్స కోసం కర్నూలు నగరంలోని పలు హాస్పిటల్స్ సందర్శించినా ఫలితం లేకపోయిందన్నారు. క్రిటికల్ కేసు కావడంతో ఏ హాస్పిటల్ వారు ముందుకు రాలేదన్నారు. చిన్నారి తండ్రి వెంకటేష్ నెల రోజుల క్రితం అమిలియో హాస్పిటల్ ను ఆశ్రయించారన్నారు.మీ సింట్రిక్ లింఫాటిక్ సిస్ట్ అనే వ్యాధితో చిన్నారి భాధపడుతుందని గుర్తించిన ఆసుపత్రి వైద్యులు వ్యాధి తీవ్రత, చికిత్స విధానం అందులో ఉండే ప్రమాదాన్ని

ఈనెల 9న జరిగే దేశవ్యాప్త సార్వత్రిక సమ్మేళనం జయప్రదం చేయండి...

విభారే న్యూస్ డోన్ మా ప్రతినిధి:-జూలై 3 కార్మిక చట్టాల పరిరక్షణ కొరకు లేబర్ కోడ్ ల రద్దు కొరకు అంగన్వాడీల సమస్యల పరిష్కారం కొరకు ఈనెల 9న జరిగే దేశవ్యాప్త సార్వత్రిక సమ్మేలో అంగన్వాడీలు పెద్ద ఎత్తున పాల్గొని సమ్మేళనం జయప్రదం చేయాలని ఏపీ అంగన్వాడీ వర్కర్స్ అండ్ హెల్పర్స్ యూనియన్ జిల్లా అధ్యక్షురాలు జి.శేఖరాజి,నిఘటియం జిల్లా సహాయ కార్యదర్శి టి.శివరాం,పట్టణ అధ్యక్షులు నక్కీ శ్రీకాంత్,మండల అధ్యక్ష,కార్యదర్శులు పి.రామాంజనేయులు,ఎ.వి.భాస్కర్ రెడ్డి,కోశాధికారి బి.నాగమధ్యు అంగన్వాడీలకు పిలుపునిచ్చారు. గురువారం స్థానిక ఐసిడిఎస్ కార్యాలయం నందు అంగన్వాడీ వర్కర్స్ యూనియన్ నాయకురాలు సులోచన అధ్యక్షతన ప్రాజెక్టు సమావేశం నిర్వహించారు.ఈ సందర్భంగా వారు మాట్లాడుతూ రాష్ట్రంలో పేద గర్భిణీలు,బాలింతలు, చిన్నపిల్లలకు అంగన్వాడీ వర్కర్లు,హెల్పర్లు,మిసీ వర్కర్లు అనేక సేవలు అందిస్తున్నారన్నారు. అంగన్వాడీ సెంటర్ నిర్వహణకు రకరకాల పెట్టుబడులు పెట్టి సెంటర్లు నిర్వహిస్తున్నారని పెరుగుతున్న ధరలకు అనుగుణంగా అంగన్వాడీలకు వేతనాలు మాత్రం పెరగడం లేదని అంగన్వాడీలకు కేవలం గౌరవ వేతనాలు మాత్రమే ఇస్తున్నారని ఆవేదన వ్యక్తం చేశారు.కానీ అంగన్వాడీలు ప్రభుత్వ ఉద్యోగులుగా సమోదయ అయినందున సంక్షేమ పథకాలు అమలు కావడంలేదని తల్లికి వందనం అమలు కావడం లేదని,రిటైర్డ్ అయిన వారికి పెన్షన్ రావడంలేదని,రీవెన్ కార్డు కొరకు అప్లై చేస్తే ప్రభుత్వ ఉద్యోగులు అని తిరస్కరిస్తున్నారని కావున అంగన్వాడీలను ప్రభుత్వ ఉద్యోగులుగా నైనా గుర్తించి కనీస వేతనం 26,000 ఇవ్వాలని లేదా ప్రభుత్వ

జూలై 5 వ తేదీన బనగానపల్లెలో భారీ ఎత్తున మొక్కలు నాటే కార్యక్రమం

మంత్రి బీసీ జనార్ధన్ రెడ్డి జన్మదినం పురస్కరించుకుని సొంత నిధులతో మొక్కలు నాటే కార్యక్రమానికి శ్రీకారం ఈ బృహత్తర కార్యక్రమాన్ని దిగ్విజయం చేయాలని పిలుపునిచ్చిన మంత్రి బీసీ జనార్ధన్ రెడ్డి. ఈ కార్యక్రమంలో ప్రజలు, విద్యార్థులు, యువత, పర్యావరణ ప్రేమికులు భాగస్వామ్యం కావాలని పిలుపు



బనగానపల్లె విభారే న్యూస్. :-పర్యావరణ పరిరక్షణలో భాగంగా బనగానపల్లె నియోజక వర్గం ఆసాంతం పచ్చదనం ? పరిశుభ్రతతో కూడిన వాతావరణ కోసం చేపట్టిన మొక్కలు నాటే (ప్లాంట్ ప్లన్) బృహత్తర కార్యక్రమాన్ని దిగ్విజయం చేయాలని దిగా రాష్ట్ర రోడ్డు మరియు భవనాలు, పెట్టబడులు, మౌలిక సదుపాయాల శాఖ మంత్రి బీసీ జనార్ధన్ రెడ్డి బనగానపల్లె ప్రజలకు పిలుపునిచ్చారు.. బనగానపల్లె నియోజకవర్గాన్ని పచ్చదనంతో నింపాలనే సదుద్దేశ్యంతో ఈ నెల 5 వ తేదీన గౌరవ మంత్రి బీసీ జనార్ధన్ రెడ్డి జన్మదినం పురస్కరించుకుని సొంత నిధులతో ఈ మొక్కలు నాటే కార్యక్రమానికి శ్రీకారం చుట్టడం జరిగింది.. ఈ సందర్భంగా బనగానపల్లె మండల కార్యాలయంలో నిర్వహించిన సమావేశంలో మంత్రి మాట్లాడు తూ.. ప్రకృతి పరిరక్షణ లో భాగంగా నిర్వహించే ఇటువంటి సామాజిక కార్యక్రమాల్లో అన్ని వర్గాల ప్రజలు, విద్యార్థులు, యువకులు సామూహికంగా పెద్ద ఎత్తున పాల్గొనేలా అవగాహన కల్పించాలని మంత్రి అధికారులకు సూచించారు.. తన పుట్టినరోజు సందర్భంగా, సొంత నిధులతో మొక్కలు నాటే కార్యక్రమంలో పర్యావరణ ప్రేమికులు, సామాజికవేత్తలు, అన్ని వర్గాల వారు పాల్గొని పెద్ద ఎత్తున పచ్చదనంపై అవగాహన కల్పించేందుకు కృషి చేద్దామని పిలుపునిచ్చారు.. ఈ కార్యక్రమంలో భాగంగా బనగానపల్లె నియోజకవర్గంలోని ప్రభుత్వ కార్యాలయాలు, పాఠశాల, కళాశాల ప్రాంగణాల్లో సైతం పెద్ద ఎత్తున మొక్కలు నాటడంతో పాటు వాటి సంరక్షణ బాధ్యత కూడా తీసుకునేలా అవగాహన కల్పించాలన్నారు.. ఈ సందర్భంగా మొక్కలు నాటే గుంథలను పరిశీలించిన మంత్రి.. పలు సూచనలు, సలహాలు ఇవ్వడం జరిగింది. ఈ సమావేశంలో ఆర్డీవో, డీఈవో, ఎంఈవో, నియోజక వర్గ వ్యాప్తంగా ప్రధాన ఉపాధ్యాయులు, మోడల్ స్కూల్ ప్రిన్సిపాల్ తదితరులు పాల్గొన్నారు..



క్షుణంగా వివరించి పీడియాట్రిక్ సర్జన్ డా. కృష్ణ నాయక్, డాక్టర్ రామచంద్రయ్య ఆధ్వర్యంలో శస్త్ర చికిత్స చేయడం జరిగిందన్నారు. శస్త్ర చికిత్స విజయవంతమై బాలిక ఆరోగ్యంగా ఇంటికి వెళ్లిందన్నారు. అధునాతన పరికరాలు, నిపుణులైన వైద్య బృందం మా హాస్పిటల్ లో ఉ నందున ఇటువంటి ప్రమాదకర కేసును ఛాలెంజ్ గా తీసుకొని విజయం సాధించగలిగామన్నారు.అంతే కాకుండా మా హాస్పిటల్ లో అన్ని రకాల

రోగాలకు మెరుగైన వైద్యం వేగంగా చికిత్స అందించడానికి మా వైద్య బృందం 24 గంటలు అందుబాటులో ఉంటుందన్నారు. ఈ అవకాశాన్ని సద్వినియోగం చేసుకోవాలని విజ్ఞప్తి చేశారు.మెసెంటెరిక్ లెంఫాడెనిటిస్ లాంటి వ్యాధి రెండు లక్షల మందిలో ఒకరికి మాత్రమే వస్తుందని అది పుట్టుకతోనే వస్తుందని పీడియాట్రిక్ సర్జన్ కృష్ణ నాయక్ పేర్కొన్నారు. బంధువులు ఆపరేషన్ కి సిద్ధమని చెప్పడంతో మే 30వ తేదీన 3 గంటలు శ్రమించి ఆపరేషన్ విజయవంతంగా చేశామన్నారు. శస్త్ర చికిత్స లో పాల్గొన్న పీడియాట్రిక్ సర్జన్ డా. కృష్ణ నాయక్, జనరల్ సర్జన్ డా.రామచంద్రయ్య, అనస్థీసియాలజిస్ట్ డా.విజేత, ఆపరేషన్ కు సహకరించిన బృందానికి హాస్పిటల్స్ అధినేత కృతజ్ఞతలు తెలిపారు.



సంక్షేమ పథకాలనైనా అమలు చేయాలని వారు డిమాండ్ చేశారు.గ్రాట్యూటీ జీవో నెంబర్ 8ని మార్పు చేయాలని,పెన్షన్,పిఎఫ్, ఈఎస్ఐ అమలు చేయాలని,వేసవి సెలవులు ఇవ్వాలని,అంగన్వాడీ సెంటర్ నిర్వహణకు రకరకాల యావులు పెట్టారని కానీ ఫోన్లు సరిగా పనిచేయడం లేదని అనేక ప్రాంతాలలో నెట్ సిగ్నల్స్ ఉండడం లేదని కావున సెంటర్ నిర్వహణకు ట్యూట్ లు ఇవ్వాలని,ఎఫ్.ఆర్.ఎస్ ను రద్దు చేయాలని,బాల సంజీవని యాప్ లో మార్పులు చేయాలని వారు కోరారు.లేబర్ కోడ్ లను రద్దు చేయాలని,రైల్వే, విద్యుత్,స్టీలు,బ్యాంకులు, ఇన్సూరెన్స్ తదితర ప్రభుత్వ రంగాల్లో ప్రైవేటీకరణ విధానాలు ఆపాలని వారు డిమాండ్ చేశారు.సమస్యల సమస్యల పరిష్కారం కొరకు ఈ నెల 9న జరిగే దేశ వ్యాప్త సార్వత్రిక సమ్మేలో అంగన్వాడీలు పెద్ద ఎత్తున పాల్గొని జయప్రదం చేయాలని అంగన్వాడీలకు పిలుపునిచ్చారు.ఈ కార్యక్రమంలో డోన్ ప్రాజెక్ట్ కు సంబంధించి డోన్ బేతంచెర్ల ప్లావిలి మండలాల్ నుండి అంగన్వాడీలు పెద్ద ఎత్తున పాల్గొన్నారు.అనంతరం నూతన కమిటీని ఎన్నుకున్నారు.నూతన కమిటీ :-డోన్ ప్రాజెక్టు గౌరవాధ్యక్షులుగా నక్క శ్రీకాంత్,అధ్యక్షులుగా ఎస్.సులోచనమ్మ,ప్రధాన కార్యదర్శిగా నాగలక్ష్మి,ఉపాధ్యక్షులుగా రహమద్,నహాయ కార్యదర్శిగా గుల్జార్ బి,కోశాధికారిగా సుమలత,కమిటీ సభ్యులుగా మేరీ,వరలక్ష్మి, అనసూయ,శ్రీలత,అదిలక్ష్మి లను ఏకగ్రీవంగా ఎన్నుకున్నారు.

కర్నూలు రైల్వే స్టేషన్, రైళ్లలో ఆకస్మిక తనిఖీలు

ఎవరైనా నిషేధిత గంజాయి, మాదక ద్రవ్యాలు రవాణా చేస్తే కఠిన చర్యలు తీసుకుంటాం అడిషనల్ ఎస్పీ అడ్మిన్ శ్రీ హుస్సేన్ పీరా.



కర్నూలు :-ఆంధ్ర ప్రదేశ్ రాష్ట్ర ప్రభుత్వం గంజాయి, మత్తు పదార్థాల అక్రమ రవాణా నిర్మూలనే లక్ష్యంగా ఈగట్ టీం ఐజి శ్రీ ఆకే రవి కృష్ణ ఐపియన్ ఉత్తర్వుల మేరకు కర్నూల్ జిల్లా ఎస్పీ శ్రీ విక్రాంత్ పాటిల్ ఐపిఎస్ గారులు కర్నూలు పోలీసులకు గురువారం ఆదేశాలు జారీ చేశారు. ఈ సందర్భంగా కర్నూలు అడిషనల్ ఎస్పీ అడ్మిన్ శ్రీ హుస్సేన్ పీరా గారు కర్నూలు రైల్వేస్టేషన్ లో మీడియాతో మాట్లాడారు.కర్నూలు పోలీసులు , ఈగట్ టీసీ , స్పెషల్ పార్టీ పోలీసులు , డాగ్స్ స్క్వాడ్ బృందాలు, రైల్వే ఆర్పీఎఫ్ , జి ఆర్ పి పోలీసులు సంయుక్తంగా గంజాయి, మత్తు పదార్థాల నిర్మూలనకు కర్నూలు రైల్వేస్టేషన్ లో ఆకస్మిక తనిఖీలు నిర్వహించామన్నారు.కర్ణాటక రాష్ట్రం నుండి ఉత్తరాఖండ్ రాష్ట్రం కు కర్నూలు మీదుగా వెళ్లే యశ్వంతపూర్ ఎసి యోగి నగరి రిషికేష్ రైలు లో (బ్రెన్ నెంబర్ 06597) జనరల్ బోగి నుండి ఎసి బోగిలను అన్నింటిని తనిఖీలు చేయడం జరిగిందన్నారు. ఎలాంటివి లభ్యం కాలేదన్నారు.రాష్ట్ర వ్యాప్తంగా ఈ తనిఖీలు కొనసాగుతున్నాయన్నారు. జిల్లా కు ఒక బ్రెన్ సు కేటాయించి తనిఖీలు చేయాలని ఆదేశాలు వ్యాయన్నారు. ఆంధ్రప్రదేశ్ రాష్ట్రాన్ని ద్రగ్స్ రహిత రాష్ట్రంగా తీర్చిదిద్దడమే లక్ష్యంగా గంజాయి, మత్తు పదార్థాల నిర్మూలనకు , అక్రమరవాణాను అరికట్టే విధంగా చర్యలు చేపట్టామన్నారు. గంజాయి అక్రమ రవాణా నిర్మూలన కొరకు ప్రత్యేకంగా టోల్ ఫ్రీ నెంబర్ 1972ను ఏర్పాటు చేశారని, ఈ నెంబర్ కు సమాచారం అందిస్తే సంబంధిత వ్యక్తులపై చర్యలు తీసుకుంటామన్నారు. సమాచారం అందించిన వారి వివరాలు గోప్యంగా ఉంచుతామన్నారు. అనంతరం కర్నూల్ రైల్వే స్టేషన్ లోని పార్కిల్ కార్యాలయం లో డాగ్స్ స్క్వాడ్ తో తనిఖీలు నిర్వహించారు. ఈ తనిఖీలలో అడిషనల్ ఎస్పీ అడ్మిన్ గారితో పాటు కర్నూల్ డిఎస్పి బాబు ప్రసాద్, కర్నూల్ టూ టౌన్ సీబి నాగరాజారావు, అబ్బూల్ గౌస్, గుణశేఖర్ బాబు, కర్నూలు టు టౌన్ ఎస్పీ సతీష్ కుమార్ యాదవ్ పాల్గొన్నారు.